

सास्तुर, ता. लोहारा, जि. उस्मानाबाद येथील
प्राईड इंडिया संस्थेच्या स्पर्श रूग्णालयास सन
२०१७-१८ या वर्षीचे अनुदान मंजूर
करण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्राईड-२०१९/ प्र.क्र.६७/ आरोग्य-४
मंत्रालय, १० वा मजला, संकुल इमारत,
गोकूळदास तेजपाल रूग्णालय आवार, मुंबई.
तारीख : २९ मार्च, २०१९.

वाचा

- १) शासन निर्णय, सार्वजनिक आरोग्य विभाग., क्रमांक: आरएलएच-२७९६/१४५२/प्र.क्र.२४६/
आरोग्य-४, दि.२६.०६.२०००.
- २) शासन निर्णय, सार्वजनिक आरोग्य विभाग., क्रमांक: प्राईड-२०१०/ प्र.क्र.९९/ आरोग्य-४,
दि.२३.०८.२०१२.
- ३) शासन निर्णय, सार्वजनिक आरोग्य विभाग., क्रमांक: प्राईड-२०१८/ प्र.क्र.४०/ आरोग्य-४,
दि.१९.०३.२०१८.
- ४) सहसंचालक, आरोग्य सेवा, रूग्णालये (राज्यस्तर), मुंबई यांचे पत्र, क्रमांक: संआसे/कक्ष३/
टे२/ग्रा.रू. सास्तुर/३७२१-२२/१९, दि.०२.०३.२०१९.

प्रस्तावना

सन १९९३ या वर्षी सास्तुर, जि.उस्मानाबाद येथे झालेल्या भुकंपाच्या पार्श्वभूमीवर तेथील नागरिकांना आरोग्य सेवा/सुविधा मिळण्याच्या उद्देशाने प्राईड इंडिया या संस्थेने स्पर्श रूग्णालयाची स्थापना केलेली आहे. सदर रूग्णालयास शासनातर्फे आर्थिक मदत देण्यासाठी शासनाने विहित अटी व शर्तीसह संस्थेसोबत करारनामा करून दिनांक २६.०६.२००० च्या शासन निर्णयान्वये सदर संस्थेस अनुदान देण्याबाबत मान्यता देण्यात आली होती. तदनंतर सहाव्या वेतन आयोगानुसार संस्थेस द्यावयाच्या अनुदानात वाढ करून, काही अटींमध्ये बदल करून व काही अटींचा समोवश करून नव्याने सामजस्य करारास संदर्भाधीन क्रमांक २ येथील शासन निर्णयान्वये मान्यता देण्यात आली आहे. यानुसार ग्रामीण रूग्णालयाकरीता येणाऱ्या खर्चाइतके अनुदान (रु. ५३.०४ लक्ष) किंवा संस्थेने कर्मचाऱ्यांचे वेतन व भत्ते आणि औषधे (रु. ४ लाख) व आकस्मिकता खर्च (रु. २ लाख) यापैकी जी रक्कम कमी असेल त्याप्रमाणात अनुदान संस्थेस देण्यास मान्यता देण्यात आली आहे. या शासन

निर्णयाच्या परिशिष्ट “अ” मधील अट क्र. ११ मध्ये नमुद केल्यानुसार सहाय्यक संचालक, उपसंचालक आरोग्य सेवा, लातूर यांचे कार्यालय यांनी दिनांक १९.१२.२०१८ रोजी या रुग्णालयाची भेट देऊन तपासणी केलेली आहे. सदर तपासणी अहवाल व उपसंचालक, आरोग्य सेवा मंडळ, लातूर यांच्या शिफारसीनुसार सहसंचालकांकडून या रुग्णालयासाठी सन २०१७-१८ या वर्षातील अनुदान रुपये ५३.०४ लक्ष मंजूर करण्याबाबतचा प्रस्ताव शासनास प्राप्त झाला आहे. या अनुषंगाने व सदर संस्था सामंजस्य करारानुसार पुर्तता करित असल्याने अनुदानाच्या प्रस्तावास मंजूरी देण्याची बाब शासनाच्या विचाराधीन होती.

शासन निर्णय

सास्तूर, ता.लोहारा, जि. उस्मानाबाद येथील प्राईड इंडिया संस्थेच्या स्पर्श रुग्णालयाची सहाय्यक संचालक, उपसंचालक आरोग्य सेवा, लातूर यांचे कार्यालय यांनी तपासणी केलेली आहे. त्यांनी दिलेल्या अहवालानुसार सदर संस्था संदर्भाधीन क्रमांक २ येथील शासन निर्णयान्वये विहित केलेल्या परिशिष्ट “अ” मधील अटींची पुर्तता करित असल्याने सन २०१७-१८ या वर्षामध्ये संस्थेने केलेल्या खर्चाकरीता अनुज्ञेय रुपये ५३.०४ लक्ष (अक्षरी रुपये त्रेपन्न लक्ष चार हजार फक्त) इतके अनुदान संस्थेस मंजूर करण्यास या शासन निर्णयान्वये मान्यता देण्यात येत आहे.

प्रस्तुत प्रयोजनार्थ होणारा खर्च खालील लेखाशीर्षातर्गत सन २०१८-१९ या आर्थिक वर्षाकरीता मंजूर असलेल्या अनुदानातून भागविण्यात यावा.

मागणी क्र. आर-१

- “२२१०- वैद्यकीय सेवा व सार्वजनिक आरोग्य
 - ०१- नागरी आरोग्य सेवा- विषम चिकित्सा ग्रामीण आरोग्य सेवा
 - ११०- रुग्णालये व दवाखाने
 - ११०(४)- मुफसल रुग्णालये व दवाखाने यांना सहाय्यक अनुदान
 - (०३) (०१)- अध्यापनेतर रुग्णालये व दवाखाने यांना सहाय्यक अनुदान
 - (२२१० ०१७३)
 - ३१- सहाय्यक अनुदाने ”

प्रस्तुत तरतूद उपसंचालक, आरोग्य सेवा, लातूर मंडळ, लातूर यांच्या अधिनस्त ठेवण्याबाबतची कार्यवाही सहसंचालक, आरोग्य सेवा (अर्थसंकल्प व प्रशासन), पुणे यांनी करावी.

सदर शासन निर्णय वित्त विभागाच्या शासन निर्णय, क्र. विअप्र-२०१३/ प्र.क्र.३०/ २०१३/ विनियम,भाग-२, दि.१७.०४.२०१५ सोबतच्या परिशिष्टातील भाग-पहिला, उपविभाग-एक मधील

अनुक्रमांक २७ येथील नियम क्र.१४९ अन्वये संस्थांना आवर्ती सहाय्यक अनुदान मंजुर करण्याबाबत प्रशासनिक विभागांना प्रदान करण्यात आलेल्या अधिकारात निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०३२७१७३२४२४८१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.मो.बलकवडे)

अवर सचिव, महाराष्ट्र शासन

प्रत,

१. महालेखापाल, महाराष्ट्र-१/२, (लेखा व लेखापरिक्षा/लेखा व अनुज्ञेयता), मुंबई/नागपूर.
२. संचालक, आरोग्य सेवासंचालनालय, आरोग्य भवन, मुंबई.
३. अतिरिक्त संचालक, आरोग्य सेवा (कुटूंब कल्याण, माता बालसंगोपन व शालेय आरोग्य), पुणे.
४. सहसंचालक, आरोग्य सेवा, रुग्णालये (राज्यस्तर), मुंबई.
५. सहाय्यक संचालक (लेखा व लेखापरिक्षा), आरोग्य सेवा, पुणे.
६. सहसंचालक, आरोग्य सेवा (अर्थ व प्रशासन), पुणे.
७. उपसंचालक, आरोग्य सेवा, लातूर मंडळ, लातूर.
८. जिल्हा शल्य चिकित्सक, जिल्हा रुग्णालय, उस्मानाबाद.
९. जिल्हा कोषागार अधिकारी, लातूर.
१०. प्रकल्प अधिकारी, प्राईड इंडिया स्पर्श ग्रामीण रुग्णालय, सास्तुर, ता.लोहारा, जि.उस्मानाबाद.
११. वित्त विभाग (विनियम कार्यासन), मंत्रालय, मुंबई.
१२. अवर सचिव (अर्थसंकल्प), सा.आ.वि., मंत्रालय, मुंबई.
१३. निवडनस्ती (आरोग्य-४), सा.आ.वि.